

॥ ఓం నమో శ్రీకృష్ణాయ ॥

08.02.2024 గురువారం (211వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుద్రబ్ధహృ గురుద్విష్ణుః, గురుద్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశో_ధ్యాయః

యథా వాతరథో ధ్రుణమావృంక్తే గంధ ఆశయాత్

ఏవం యోగరతం చేత ఆత్మానమవికారి యత్

॥ 3-29-20 ॥

అహం సర్వేషు భూతేషు భూతాత్మావస్థితః సదా

తమవజ్జాయ మాం మర్త్యః కురుతే_ర్చావిడంబనం

॥ 3-29-21 ॥

యో మాం సర్వేషు భూతేషు సంతమాత్మానమీశ్వరం

హిత్వార్చాం భజతే మౌఢ్యాద్భుస్మన్వేవ జుహోతి సః

॥ 3-29-22 ॥

ద్విషతః పరకాయే మాం మానినో భిన్నదర్శినః

భూతేషు బద్ధవైరస్య న మనఃశాంతిమృచ్ఛతి

॥ 3-29-23 ॥

అహముచ్ఛావచైర్థవ్యైః క్రియయోత్పన్నయానఘే

నైవ తుష్యే_ర్చితో_ర్చాయాం భూతగ్రామావమానినః

॥ 3-29-24 ॥

అర్చాదావర్చయేత్తావదీశ్వరం మాం స్వకర్మకృత్

యావన్న వేద స్వహృది సర్వభూతేష్యవస్థితం

॥ 3-29-25 ॥

ఆత్మనశ్చ పరస్యాపి యః కరోత్యంతరోదరం

తస్య భిన్నదృశో మృత్యుర్విదధే భయముల్బణం

॥ 3-29-26 ॥

అథ మాం సర్వభూతేషు భూతాత్మానం కృతాలయం

అర్హయేద్దానమానాభ్యాం మైత్ర్యాభిన్నేన చక్షుషా

॥ 3-29-27 ॥

జీవాః శ్రేష్ఠా హ్యజీవానాం తతః ప్రాణభృతః శుభే

తతః సచిత్తాః ప్రవరాస్తతశ్చేంద్రియవృత్తయః

॥ 3-29-28 ॥

తత్రాపి స్పర్శవేదిభ్యః ప్రవరా రసవేదినః

తేభ్యో గంధవిదః శ్రేష్ఠాస్తతః శబ్దవిదో వరాః

॥ 3-29-29 ॥

రూపభేదవిదస్త్రత తతశ్చోభయతో దతః

తేషాం బహుపదాః శ్రేష్ఠాశ్చతుష్పాదస్తతో ద్విపాత్

॥ 3-29-30 ॥

తతో వర్ణాశ్చ చత్వారస్తేషాం బ్రాహ్మణ ఉత్తమః

బ్రాహ్మణేష్వపి వేదజ్ఞో హ్యర్థజ్ఞోఽభృథికస్తతః

॥ 3-29-31 ॥

అర్థజ్ఞాత్పంశయచ్ఛేత్తా తతః శ్రేయాన్ స్వకర్మకృత్

ముక్తసంగస్తతో భూయానదోగ్ధా ధర్మమాత్మనః

॥ 3-29-32 ॥

తస్మాన్మయ్యర్పితాశేషక్రియార్థాత్మా నిరంతరః

మయ్యర్పితాత్మనః పుంసో మయి సన్న్యస్తకర్మణః

న పశ్యామి పరం భూతమకర్తుః సమదర్శనాత్

॥ 3-29-33 ॥

మనసైతాని భూతాని ప్రణమేద్భహుమానయన్

ఈశ్వరో జీవకలయా ప్రవిష్టో భగవానితి

॥ 3-29-34 ॥

భక్తియోగశ్చ యోగశ్చ మయా మానవ్యదీరితః

యయోరేకతరేణైవ పురుషః పురుషం వ్రజేత్

॥ 3-29-35 ॥

ఏతద్భగవతో రూపం బ్రహ్మణః పరమాత్మనః

పరం ప్రధానం పురుషం దైవం కర్మవిచేష్టితం

॥ 3-29-36 ॥

రూపభేదాస్పదం దివ్యం కాల ఇత్యభిధీయతే

భూతానాం మహదాదీనాం యతో భిన్నదృశాం భయం

॥ 3-29-37 ॥

యోఽన్తఃప్రవిశ్య భూతాని భూతైరత్వభిలాశ్రయః

స విష్ణ్వాభ్యోఽధియజ్ఞోఽసౌ కాలః కలయతాం ప్రభుః

॥ 3-29-38 ॥

న చాస్య కశ్చిద్దయితో న ద్వేష్యో న చ బాంధవః

ఆవిశత్యప్రమత్తోఽసౌ ప్రమత్తం జనమంతకృత్

॥ 3-29-39 ॥

యద్భయాద్వాతి వాతోఽయం సూర్యస్తపతి యద్భయాత్
యద్భయాద్వర్షతే దేవో భగణో భాతి యద్భయాత్

|| 3-29-40 ||

యద్వనస్పతయో భీతా లతాశ్చౌషధిభిః సహ
స్వే స్వే కాలేఽభిగృహ్ణంతి పుష్పాణి చ ఫలాని చ

|| 3-29-41 ||

ప్రవంతి సరితో భీతా నోత్సర్పత్యుదధిర్యతః
అగ్నిరింధే సగిరిభిర్భూర్న మజ్జతి యద్భయాత్

|| 3-29-42 ||

నభో దదాతి శ్వసతాం పదం యన్నియమాదదః
లోకం స్వదేహం తనుతే మహాన్సప్తభిరావృతం

|| 3-29-43 ||

గుణాభిమానినో దేవాః సర్గాదిష్వస్య యద్భయాత్
వర్తంతేఽనుయుగం యేషాం వశ ఏతచ్ఛరాచరం

|| 3-29-44 ||

సోఽనంతోఽస్తకరః కాలోఽనాదిరాదికృదవ్యయః
జనం జనేన జనయన్ మారయన్ మృత్యునాంతకం

|| 3-29-45 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే త్రింశోఽధ్యాయః

కపిల ఉవాచ

తస్యైతస్య జనో నూనం నాయం వేదోరువిక్రమం
కాల్యమానోపి బలినో వాయోరివ ఘనావలిః

|| 3-30-1 ||

యం యమర్థముపాదత్తే దుఃఖేన సుఖహేతవే
తం తం ధునోతి భగవాన్ పుమాన్ శోచతి యత్కృతే

|| 3-30-2 ||

యదద్రువస్య దేహస్య సానుబంధస్య దుర్మతిః
ద్రువాణి మన్యతే మోహాద్భూహక్షేత్రవసూని చ

|| 3-30-3 ||

జంతుర్యై భవ ఏతస్మిన్ యాం యాం యోనిమనువ్రజేత్
తస్యాం తస్యాం స లభతే నిర్ఘ్రితిం న విరజ్యతే

॥ 3-30-4 ॥

నరకస్థోఽపి దేహం వై న పుమాంస్త్వక్తుమిచ్ఛతి
నారక్యాం నిర్ఘ్రితౌ సత్యాం దేవమాయావిమోహితః

॥ 3-30-5 ॥

ఆత్మజాయాసుతాగారపశుద్రవిణబంధుషు
నిరూఢమూలహృదయ ఆత్మానం బహు మన్యతే

॥ 3-30-6 ॥

సందహ్యమానసర్వాంగ ఏషాముద్వహనాధినా
కరోత్యవిరతం మూఢో దురితాని దురాశయః

॥ 3-30-7 ॥

ఆక్షిప్తాత్మేంద్రియః స్త్రీణామసతీనాం చ మాయయా
రహో రచితయాఽఽ లాపైః శిశూనాం కలభాషిణాం

॥ 3-30-8 ॥

గృహేషు కూటధర్మేషు దుఃఖతంత్రేష్వతంద్రితః
కుర్వన్ దుఃఖప్రతీకారం సుఖవన్మన్యతే గృహీ

॥ 3-30-9 ॥

అర్థైరాపాదితైర్గుర్వా హింసయేతస్తతశ్చ తాన్
పుష్ణాతి యేషాం పోషేణ శేషభుగ్యాత్యధః స్వయం

॥ 3-30-10 ॥

వార్తాయాం లుప్యమానాయామారబ్ధాయాం పునః పునః
లోభాభిభూతో నిఃసత్త్వః పరార్థే కురుతే స్పృహాం

॥ 3-30-11 ॥

కుటుంబభరణాకల్పో మందభాగ్యో వృథోద్యమః
శ్రియా విహీనః కృపణో ధ్యాయన్ శ్వసితీ మూఢధీః

॥ 3-30-12 ॥

ఏవం స్వభరణాకల్పం తత్కలత్రాదయస్తథా
నాద్రియంతే యథాపూర్వం కీనాశా ఇవ గోజరం

॥ 3-30-13 ॥

తత్రాప్యజాతనిర్వేదో భ్రియమాణః స్వయంభృతైః
జరయోపాత్తవైరూప్యో మరణాభిముఖో గృహీ

॥ 3-30-14 ॥

- ఆస్తేఽవమత్యోపన్యస్తం గృహపాల ఇవాహరన్
ఆమయావ్యప్రదీప్తాగ్నిరల్పాహారో? ల్పచేష్టితః ॥ 3-30-15 ॥
- వాయునోత్క్రమతోత్తారః కఫసంరుద్ధనాడికః
కాసశ్వాసకృతాయాసః కంఠే ఘురఘురాయతే ॥ 3-30-16 ॥
- శయానః పరిశోచద్భిః పరివీతః స్వబంధుభిః
వాచ్యమానోఽపి న బ్రూతే కాలపాశవశం గతః ॥ 3-30-17 ॥
- ఏవం కుటుంబభరణే వ్యాపృతాత్మాజితేంద్రియః
మ్రియతే రుదతాం స్వానామురువేదనయాస్తధీః ॥ 3-30-18 ॥
- యమదూతౌ తదా ప్రాప్తౌ భీమౌ సరభసేక్షణౌ
స దృష్ట్వా త్రస్తహృదయః శకృన్మాత్రం విముంచతి ॥ 3-30-19 ॥
- యాతనాదేహ ఆవృత్య పాశైర్బద్ధ్వా గలే బలాత్
నయతో దీర్ఘమధ్వానం దండ్యం రాజభటా యథా ॥ 3-30-20 ॥
- తయోర్నిర్భిన్నహృదయస్తర్జనైర్జాతవేపథుః
పథి శ్వభిర్భక్ష్మమాణ ఆర్తోఽఘం స్వమనుస్మరన్ ॥ 3-30-21 ॥
- క్షుత్త్వత్ పరీతోఽర్కదవానలానిలైః
సంతప్యమానః పథి తప్తవాలుకే
కృచ్ఛేణ పృష్ఠే కశయా చ తాడితః
చలత్యశక్తోఽపి నిరాశ్రమోదకే ॥ 3-30-22 ॥
- తత్ర తత్ర పతన్ శ్రాంతో మూర్ఛితః పునరుత్థితః
పథా పాపీయసా నీతస్తరసా యమసాదనం ॥ 3-30-23 ॥
- యోజనానాం సహస్రాణి నవతిం నవ చాధ్వనః
త్రిభిర్ముహూరైర్ద్వాభ్యాం వా నీతః ప్రాప్నోతి యాతనాః ॥ 3-30-24 ॥

ఆదీపనం స్వగాత్రాణాం వేష్టయిత్వోల్కుకాదిభిః

ఆత్మమాంసాదనం క్వాపి స్వకృత్తం పరతోఽపి వా

॥ 3-30-25 ॥

జీవతశ్చాంత్రాభ్యుద్ధారః శ్వగృధ్రైర్యమసాదనే

సర్పవృశ్చికదంశాద్వైర్దశద్భిశ్చాత్మవైశసం

॥ 3-30-26 ॥

కృంతనం చావయవశో గజాదిభ్యో భిదాపనం

పాతనం గిరిశృంగేభ్యో రోధనం చాంబుగర్తయోః

॥ 3-30-27 ॥

యాస్తామిస్రాంధతామిస్రా రౌరవాద్యాశ్చ యాతనాః

భుంక్తే నరో వా నారీ వా మిథః సంగేన నిర్మితాః

॥ 3-30-28 ॥

అత్రైవ నరకః స్వర్గ ఇతి మాతః ప్రచక్షతే

యా యాతనా వై నారక్యస్తా ఇహోప్పుపలక్షితాః

॥ 3-30-29 ॥

ఏవం కుటుంబం బిభ్రాణ ఉదరంభర ఏవ వా

విస్మజ్యేహోభయం ప్రేత్య భుంక్తే తత్ఫలమీదృశం

॥ 3-30-30 ॥

ఏకః ప్రపద్యతే ధ్వాంతం హిత్వేదం స్వకలేవరం

కుశలేతరపాథేయో భూతద్రోహేణ యద్భృతం

॥ 3-30-31 ॥

దైవేనాసాదితం తస్య శమలం నిరయే పుమాన్

భుంక్తే కుటుంబపోషస్య హృతవిత్త ఇవాతురః

॥ 3-30-32 ॥

కేవలేన హ్యాధర్మేణ కుటుంబభరణోత్సుకః

యాతి జీవోఽన్ధతామిస్రం చరమం తమసః పదం

॥ 3-30-33 ॥

అధస్తాన్నరలోకస్య యావతీర్యాతనాదయః

క్రమశః సమనుక్రమ్య పునరత్రావ్రజేచ్ఛుచిః

॥ 3-30-34 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రింశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥